



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

TUESDAY, AUGUST 10, 2021 / SRAVANA 19, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા :-

- (૧) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૧૮/૦૭/૨૦૨૧.
- (૨) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૨૮/૦૭/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ગુજરાત પોલીસ અધિનિયમ ૧૯૫૧ની કલમ ૩૭(૪) હેઠળનું.

નં. એમએજી/૧/૧૪૪/૮૬૬૫ થી ૮૭૪૪/૨૦૨૧.—નોવેલ કોરોના વાયરસ COVID-19 ને WHO દ્વારા વૈશ્વિક મહામારી જાહેર કરવામાં આવેલ છે. આ સંબંધમાં કેન્દ્ર સરકાર તથા રાજ્ય સરકાર દ્વારા સમયાંતરે સૂચનાઓ તેમજ માર્ગદર્શિકાઓ બહાર પાડવામાં આવેલ છે. ગૃહ મંત્રાલય, ભારત સરકારના તા.૨૮/૬/૨૦૨૧ના હુકમ ક્રમાંક :40-3/2020 DM-I(A) થી કોરોના સંક્રમણને રોકવા અદ્યતન સૂચનાઓ આપવામાં આવેલ છે. જે સંબંધમાં કેન્દ્રીય ગૃહ સચિવશ્રીના તા. ૨૮/૦૭/૨૦૨૧ના પત્ર સાથે સામેલ તા. ૨૮/૦૭/૨૦૨૧ના હુકમથી જણાવેલ છે કે કેન્દ્રીય આરોગ્ય અને પરિવાર કલ્યાણ મંત્રાલયના તા. ૨૮/૦૬/૨૦૨૧ના પત્રથી જાહેર કરવામાં આવેલ માર્ગદર્શિકા તા. ૩૧/૦૮/૨૦૨૧ સુધી અમલમાં રહેશે. કોરોના સંક્રમણને રોકવા અદ્યતન સૂચનાઓ આપવામાં આવેલ છે.

રાજ્યમાં COVID-19 ના સંક્રમણની બાબતને ધ્યાને લેતાં રાજ્ય સરકારના ગૃહ વિભાગના તા.૧૮/૦૭/૨૦૨૧ના હુકમ ક્રમાંક: વિ-૧/કઅવ/૧૦૨૦૨૦/૪૮૨-B થી સમગ્ર રાજ્યમાં કેટલાંક નિયંત્રણો મુકવામાં આવેલ.

રાજ્યમાં વર્તમાન પરિસ્થિતિની પુનઃ સમીક્ષા કરતાં ગૃહ વિભાગના તા. ૧૮/૦૭/૨૦૨૧ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B થી સમગ્ર રાજ્યમાં અમલમાં મુકવામાં આવેલ નિયંત્રણોના સ્થાને તા. ૨૮/૦૭/૨૦૨૧ ના હુકમ ક્રમાંક: વિ-૧/કઅવ/૧૦૨૦૨૦/૪૮૨-B નીચે મુજબના નિયંત્રણો તા. ૩૧/૦૭/૨૦૨૧ ના સવારના ૦૬.૦૦ કલાકથી અન્ય હુકમો ન થાય ત્યાં સુધી અમલમાં મુકવામાં આવેલ છે.

કોરોના સંક્રમણ વધુ ન ફેલાય તે હેતુસર, લોકોના સ્વાસ્થ્ય, સુરક્ષા અને જાહેર જનતાના હિતમાં ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ગુજરાત પોલીસ અધિનિયમ, ૧૯૫૧ની કલમ ૩૭(૪) અન્વયે પ્રવર્તમાન પરિસ્થિતિને લક્ષમાં લઈ જાહેર જનતાના હિતમાં ગુજરાત સરકારના ગૃહ વિભાગના તા.૨૮/૦૭/૨૦૨૧ ના હુકમ ક્રમાંક: વિ-૧/કઅવ/૧૦૨૦૨૦/૪૮૨-B થી બહાર પાડવામાં આવેલ હુકમમાં જણાવ્યા મુજબના કેટલાક નિયંત્રણો મુકવા જરૂરી જણાય છે.

વાસ્તે હું સુપ્રીત સિંઘ ગુલાટી (આઈ.એ.એસ.) જિલ્લા મેજિસ્ટ્રેટ, પાટણ ફરમાવું છું કે સમગ્ર પાટણ જિલ્લામાં

- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, મોર્કટીંગ યાર્ડ, હેર કટીંગ સલૂન, બ્યુટી પાર્લર, રેસ્ટોરેન્ટસ, અઠવાડીક ગુજરી/બજાર/હાટ તેમજ અન્ય વ્યાપારીક ગતિવિધિઓ ચાલુ રાખી શકાશે.
- B. જીમ ૬૦ % ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- C. જાહેર બાગ-બગીચાઓ રાત્રિના ૮.૦૦ કલાક સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- D. આ સમયગાળા દરમ્યાન લગ્ન માટે ખુલ્લા અથવા બંધ સ્થળોએ મહત્તમ ૧૫૦ (એકસો પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- E. અંતિમક્રિયા/દફનવિધિ માટે મહત્તમ ૪૦ (ચાલીસ) વ્યક્તિઓની મંજૂરી રહેશે.
- F. તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક કાર્યક્રમો જેવા જાહેર સમારંભો તેમજ ધાર્મિક સ્થળોમાં કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લામાં મહત્તમ ૪૦૦(ચારસો) વ્યક્તિઓ પરંતુ બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
- G. ધો. ૯થી પોસ્ટગ્રેજ્યુએટ કોર્સ સુધીના કોચીંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષા માટેના કોચીંગ સેન્ટરો સ્થળની ક્ષમતાના મહત્તમ ૫૦ % વિદ્યાર્થીઓ સાથે બેચવાઈઝ કોરોના ગાઈડલાઈનનું પાલન કરવાની શરતે નિયત S.O.P. સાથે ચાલુ રાખી શકાશે.
- H. શૈક્ષણિક સંસ્થાઓ શિક્ષણ વિભાગ દ્વારા બહાર પાડવામાં આવતી સૂચનાઓ આધિન ચાલુ રાખી શકાશે.
- I. શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
- J. વાંચનાલયો ૬૦% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- K. પબ્લીક તથા પ્રાઈવેટ બસ ટ્રાન્સપોર્ટની નોન એ.સી. બસ સેવાઓ ૧૦૦ % ક્ષમતા સાથે (Standing not allowed જ્યારે એ.સી. બસ સેવાઓ મહત્તમ ૭૫ % કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કફર્યુમાંથી મુક્તિ આપવામાં આવે છે.
- L. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં પ્રેક્ષકો વગર રમતગમત ચાલુ રાખી શકાશે.
- M. સિનેમા થિયેટરો, ઓડીટોરીયમ, એસેમ્બલી હોલ, મનોરંજક સ્થળો મહત્તમ ૬૦ % કેપેસિટીમાં ચાલુ રાખી શકાશે.
- N. વોટરપાર્ક તથા સ્વીમીંગ પુલ મહત્તમ ૬૦ % કેપેસિટીમાં ચાલુ રાખી શકાશે.
- O. રાજ્યમાં સાર્વજનિક ગણેશ મહોત્સવમાં મહત્તમ ૪ ફૂટની ઉંચાઈ ધરાવતી મૂર્તિની સ્થાપના કરવાની મંજૂરી આપવામાં આવે છે. આ અંગે અન્ય નિર્ણયો જે તે સમયની કોરોનાની જે પરિસ્થિતિ રહેશે તે પ્રમાણે નિર્ણય લેવામાં આવશે.
- P. સ્પા સેન્ટરો બંધ રહેશે.
- Q. ઉપરોક્ત A, B, G, H, K, L, M, N માં જણાવેલ બાબતો સંદર્ભમાં તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનનો પ્રથમ ડોઝ ફરજિયાત રહેશે. જે વ્યક્તિઓના RTPCR TEST પોઝીટીવ આવેલ હોય તેવા કિસ્સાઓમાં RTPCR TEST પોઝીટીવ આવ્યાના ૧૪ દિવસથી/હોસ્પિટલની Discharge summary ની તારીખથી ૯૦ દિવસ પૂર્ણ થયા બાદ તુર્તજ વેક્સિનનો પ્રથમ ડોઝ લેવાનો રહેશે.
- અન્ય રાજ્યોમાંથી પ્રવેશ કરતાં મુસાફરોને RTPCR TEST સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સૂચનાઓ લાગુ રહેશે.
- તમામે ફેસ કવર, માસ્ક અને સોશીયલ ડિસ્ટન્સીંગનું ચુસ્તપણે પાલન કરવાનું રહેશે.

વિસ્તાર:

આ જાહેરનામું પાટણ જિલ્લામાં સમગ્ર વિસ્તારમાં લાગુ પડશે.

અમલવારીનો સમય:

આ જાહેરનામું તા.૩૧.૦૭.૨૦૨૧ ના સવારના ૦૬.૦૦ કલાકથી તા.૩૦.૦૮.૨૦૨૧ ના સવારના ૦૬.૦૦ કલાક સુધી અથવા સરકારશ્રીની અન્ય સૂચનાઓને આધિન હુકમ કરવામાં આવે તે પૈકી જે વહેલું હોય ત્યાં સુધી અમલમાં રહેશે.

શિક્ષા

આ જાહેરનામાની જોગવાઈઓ/કેન્દ્ર-રાજ્ય સરકારની માર્ગદર્શિકાઓનું ઉલ્લંઘન કરનાર વ્યક્તિ The EPIDEMIC DISEASES Act 1897 અન્વયે THE GUJARAT EPIDEMIC DISEASES COVID-19 REGULATION, 2020 ની જોગવાઈઓ, ભારતીય દંડ સંહિતા, ૧૮૬૦ની કલમ-૧૮૮ તથા નેશનલ ડિઝાસ્ટર મેનેજમેન્ટ એક્ટ, ૨૦૦૫ની કલમ-૫૧ થી ૬૦ની જોગવાઈ હેઠળ કાર્યવાહીને પાત્ર થશે.

ફોજદારી કાર્યરીતિ અધિનિયમ, ૧૯૭૩ની કલમ-૧૮૫ની જોગવાઈઓ વંચાણે લેતાં આ જાહેરનામાનો ભંગ કરનાર સામે જરૂરી પગલાં લેવા ભારતીય દંડ સંહિતા, ૧૮૬૦ની કલમ ૧૮૮ મુજબ લેખિત ફરીયાદ નોંધાવવા માટે જિલ્લામાં ફરજ પરના હાજર એક્ઝીક્યુટીવ મેજિસ્ટ્રેટશ્રી તેમજ અનામ હેડ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ કર્મચારી/અધિકારીશ્રીઓને, આરોગ્ય વિભાગના અધિકારીઓને, નગરપાલિકાના અધિકારીઓ/કર્મચારીઓને તથા પંચાયત વિભાગના અધિકારીઓ/કર્મચારીઓને તેમજ દંડ વસુલ કરવા હેડ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ કર્મચારી/અધિકારીશ્રીઓને, આરોગ્ય વિભાગના અધિકારીઓને, નગરપાલિકાના અધિકારીઓ/કર્મચારીઓને તથા પંચાયત વિભાગના અધિકારીઓ/કર્મચારીઓને અધિકૃત કરવામાં આવે છે.

કેન્દ્ર સરકાર દ્વારા જે સ્ટાન્ડર્ડ ઓપરેટીંગ પ્રોટોકોલ (SOP)/માર્ગદર્શક સૂચનાઓ જાહેર કરવામાં આવેલ છે તે તમામનું પાલન કરવાનું રહેશે.

આજ તારીખ ૩૦મી જુલાઈ, ૨૦૨૧ના રોજ મારી સહી તથા કોર્ટનો સિક્કો કરી આપ્યો છે.

સુપ્રીત સિંઘ ગુલાટી,
જિલ્લા મેજિસ્ટ્રેટ,
પાટણ.

